

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

**॥ śrī sundararājāṣṭōttaraśatanāma
stōtram ॥**

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī sundararājāṣṭōttaraśatanāma stōtram ॥

śrīmadvr̥ṣabhaśailēndranityavāsakṛtādaram |

śrīnivāsācyutānantagōvindādyayutābhidham || 1 ||

divyauṣadhīvṛtā'rāmavanācalanikētanam |

pāramyasāmyaviramaparamasvāmisañjñakam || 2 ||

sarvalōkaikasaundryabhavanīkṛtavigraham |

vaikartanatapōyōgaprēmapuṇyaphalōdayam || 3 ||

pradīpapādapaprāntasōmacchandarathasthitam |

suparṇadvayasañjuṣṭasuparṇavijayadhvajam || 4 ||

svamañjīragalatpuṇyamañjīrataṭinīsthitam |

sahasradalapadmasthasahasradalapadyugam || 5 ||

ramāviśvambharāśliṣṭapārśvadvandvamanōharam |

sutapānānaviprēndracātakāmbudamaṇḍalam || 6 ||

durvāsaśśāpanirmuktamaṇḍūkamunipūjitam |

parvatadhvajapāṇḍyēndraparārthapadapaṅkajam || 7 ||

vimānavāmapārśvasthakṣētrapālaniṣēvitam |

śrīmatsundararājākhyayāthārthyadyōtitā'kṛtim || 8 ||

taptakāñcanasaṅkāśacārupītāambarāvṛtam |
sajīvadivyaśāstrāstrasamārūdhakaṭītaṭam || 9 ||

nīlanīradamadhyasthataṭidābhōpavītinam |
bhārgavībhavanāmbhōjabhavanīkṛtavakṣasam || 10 ||

bhramadbhramarasaṅghuṣṭavanamālāvibhūṣitam |
śrīkaustubhamahāratnapariśōbhitaṅdham || 11 ||

mandāraṣṭapākārabāhudaṅḍōpaśōbhitaṅdham |
śaṅkhacakraḡadākhadḡaśārṅgacāpavarāyudham || 12 ||

udyōgacakraṣṭilasadvāmētarakarāmbujam |
nīnadaddakṣiṅāvartadakṣiṅētarapāṅinam || 13 ||

aśēṣalōkavaradakaṭīnyastakaradvayam |
dōrdaṅḡaṣṭadmadhyasthatārahāralatānvitam || 14 ||

padmacandrāmṛtarasaprabuddhamukhamaṅḡalam |
japākusumasaṅkāśavidrumādharapallavam || 15 ||

nīlāntadīrḡhalalitaśapharadvandvalōcanam |
nayanāmbudhimadhyasthasētubhūtasunāsikam || 16 ||

manōbhavamahēṣvāsanamītabhrūyugōjḡvalam |
phullapaṅkēruhāsīnamadhupāyītapuṅḡrakam || 17 ||

ardhēndulalitōdāraphālasthalamanōharam |
arālanīlataṅalamaṅḡjulālakamaṅḡjulam || 18 ||

smitajyōtsnāparīvāhamajḡannīlācaladyutim |
bālārkaśatasāhasrakirīṭamakuṭānvitam || 19 ||

dēdīpyamānakataṭakakuṇḍalāṅgadabhāsuram |
nānāmaṇigaṇajvālāśabalīkṛtavigraham || 20 ||

śrīmatkalyāṇasaundaryavallīcittānuvartinam |
vēdavēdāṅgatattvajñaviśuddhamatigōcaram || 21 ||

śaraṇāgatasantrāṇakarūṇāvaruṇālayam |
durvārāśritadāridryabilēśayakhagēśvaram || 22 ||

pādānanabhujākṣyādisarvāvayavasundaram |
svārādhanāsaktacittabhaktasaṃrakṣaṇōtsukam || 23 ||

vikhanōmunisiddhāntasamarcaikapriyāśayam |
praṇatārtipraṇāśaikadhurandharavanādrigam || 24 ||

dhārādharāvṛtā'rāmadharādharadharādharām |
akārādikṣakārāntamātrkātāarakātmakam || 25 ||

dhruvacandrādivānāthamādhyaamaṇḍalavartinam |
nāradavyāśasanakaśukādihrdayēśayam || 26 ||

dēvadānavagandharvasiddhasaṅgābhivanditam |
anukṣaṇasamārūḍhalakṣmīsañjñāvirājitam || 27 ||

anēkācarasañcārabhuvanāgāraśilpinam |
brahmarudrēndrasaṅghuṣṭamahāvibhavavistaram || 28 ||

pārāvāravihārōdyanmahāmatsyāvatāriṇam |
madhukaiṭabhadāvāgnipraśamapravarāmbudam || 29 ||

saṃvartasalilā'vartasamuddhṛtasarasvatim |
aśēṣabhuvanā'dhārādharāṇīdharadhāriṇam || 30 ||

kṣīrābdhimanthanīmanthamandarā'dhāarakacchapam |
sāgarōtpādītābjā'digajarāmāmaṇidrumam || 31 ||

sudhāhētukadaityāridaityōgrakalahāspadam |
mōhitāsēṣabhuvanamōhinīrūpadhāriṇam || 32 ||

surāsurasudhādānapriyavipriyakāriṇam |
sūkarākārahuṅkāranirākṛtaparākṛtim || 33 ||

dhutaskandhasaṭālagnanakṣatragrahamāṇḍalam |
hiraṇyākṣaghanadhvāntakabaḷīkarabhāskaram || 34 ||

svāṅkaṣaṃsthāpitānantānantatattvārthadarśinam |
śrīmadaṣṭārṇavilasatprahlādahṛdayālayam || 35 ||

hiraṇyasadanadvāranirbhinnastambhasambhavam |
kaṭhōragarjanadhvānabhītabhītajagattrayam || 36 ||

svaghōravajranakharavibhinnaśarabhākṛtim |
daityaśrīharaṇāsaktakuhanābrahmacāriṇam || 37 ||

trivikramakramā'krāntasamastabhuvanakramam |
sarvagīrvāṇasāmantasārvabhaumasahōdaram || 38 ||

bhārgavārṇavasambhūtaniṣkalaṅkaniśākaram |
svatējōlavadandagdhakārtavīryamahāvanam || 39 ||

kṣatriyakṣatajāsiktatīkṣṇadhārāparaśvadham |
sauravaṃśasamutpannaharinmaṇivarōttamam || 40 ||

mahānaṭamahēṣvāsabhagnaprāptajayaśriyam |
jānakīcāruvadanacakōraśaśalāñchanam || 41 ||

nirjitānēkasāhasramīnakētanasundaram |
udyadutphullacandrābjasphurannīlācalōpamam || 42 ||

prapannāpannasampannakaraṇaikaparāyaṇam |
śaraśōṣitasarvasvasamudrataraṇōdyatam || 43 ||

duṣṭēṣṭā'śarakīśēśanigrahānugrahapradam |
bharatāṅgadabhallūkasauravāyusutā'vṛtam || 44 ||

vasiṣṭhavāmadēvādibrahmarṣigaṇamānitam |
kṣamāvātsalyakāruṇyādyudāraguṇavāridhim || 45 ||

śaradindusudhāśaṅkhaśuddhasphaṭikavigraham |
kōpā'ṭōpahalā'krṣṭayamunāhastināpuram || 46 ||

gāndhārakarṇagāṅgēyasuyōdhanamukhārcitam |
yaśōdādēvakīnandavasudēvayaśōdayam || 47 ||

gōpīgōpālagōbṛndagōvardhanadharōddharam |
bṛndāvanāntaviharadgōpīnayanakiṅkaram || 48 ||

cintayantīkucēlādicintitārthabahupradam |
tṛṇīkr̥tāśvavṛṣabhatṛṇā'vartamadōtkāṭam || 49 ||

kālīyakaṃsanarakabakabāṇēśabhañjanam |
krandatpāñcālatanayāduḥkhōnmūlanasambhramam || 50 ||

uddhavākrūravidurabhīṣmapāṇḍavasēvitam |
rukmiṇīsatyabhāmādistraiṇadrṣṭimanōharam || 51 ||

mahābhārataśārdūlavijayapriyasārathim |
dhanañjayādrigītārthasudhāvarṣimahāghanam || 52 ||

samastavidyābhavanaturaṅgamavarānanam |
hēṣātrayīmahāghōṣacandramaṇḍalamanduram || 53 ||

nigamā'gamaśāstrādisarvavāgīśvarēśvaram |
svāṃśāvatārabāhulyasaṃrakṣitajagattrayam || 54 ||

śrīmadā'rāmajīmūtaprakhyātanagapuṅgavam |
aṇimādyāṣṭasaṃsiddhayamādyāṣṭāṅgasiddhidam || 55 ||

śrīmadvṛṣādrinilayaṃ śrīnivāsābhidhānakam |
naranārāyaṇā'khyātahaṃsahaṃsōttamēśvaram || 56 ||

śrīmadvṛṣādrinilayaṃ śrīmadvēṅkaṭānāyakam |
śrīmatkuñjararājēndravaramaṃ praṇamāmyaham || 57 ||

samastajagadādhāraṃ sarvamaṅgaladāyakam |
sarvalōkaikaśaraṇaṃ varadaṃ praṇamāmyaham || 58 ||

sarvāriṣṭavināśārthaṃ sarvā'padvinivṛttayē |
śrīviṣṇubhaktilābhāya māyāsantāraṇāya ca || 59 ||

sarvasampatsamṛddhyarthamāyurārōgyavṛddhayē |
satkalātragrhakṣētraputramitrādivṛddhayē || 60 ||

sundaraṃ paramandēvaṃ dēvīṃ kalyāṇasundarīm |
namāmi bhūyō bhūyō'haṃ bhūyō bhūyō namāmyaham || 61 ||

iti stutvā dinē rātrau sarvasiddhiṃ labhēnnaraḥ || 62 ||

|| iti śrī sundararājāṣṭōttaraśatanāma stōtraṃ samāptam ||